

Bir çarlagy agladypsyň...

Category: Goşgular, Kitapcy

написано kitapcy | 23 января, 2025

Bir çarlagy agladypsyň... BIR ÇARLAGY AGLADYPSYŇ...



Soň bir jeren öler ir-säher çagy...
Ýangyç beketlerne giden ulagdan
Akyp barýan ýaşylröwüş gözýaşlar
Sarkýar haýsydyr bir yşkyň gözünden...
Suwuň ukysy ýok!
Suw düýşi bilmez!
Düşürsinler meni seniň ýüzüňden.

Arzanja peýnirdir porsy meý bilen
Gaýgy-gam, ýakymsyz ýatlama bilen
Öýläňçi deý geçip gitdi ömrümüz.
Ýogsa, kesip taşlaýsammy goşarmy,
Arzan päki bilen,
Ger oňlasaňyz?...
Şol wagt iňlärin çaga mysaly
Arzan düşen söýgülere bulaşyp
Poha batyp galan hokgabaz ýaly
Yşkbazlaň iriňli ýaralaryndan
Jerhet akar, şöhwet akar pörsüldäp
Jerhet garym-gatym bolar şöhwete

Ikiýüzli hyýanata ulaşyp...
Aýrylşan aşyklar tapar gijäni
Garpysaryn ýene köçeme-köçe.
Dyrnaklarmy böwse-böwse çykarlar
Meniň aýgyrlygym ýene, gör, nije...

Sen ýüregme batan aýna gyýçagy
Barha çümüp baryañ ynjy paýradyp.
Ne bar bolup bar biz,

ne ýok bolup ýok.

Ne salama duşýas,

ne ýitip gidýäs,

Ýagys ýagdy, ikimizem duýmadyk!

Sen-ä maña tarap,

Men saña tarap,

gaçaýmasak. Irde-giçde barybir

Garyşarys seniň bilen durmuşa.

Seň aýaňda mahmal tutyň külkesi

Meň saçyma güýz şapagy garyşa...

Bir nätanyş zenan aýdym aýdanda,

Biziň adymyzy ýat eder geçer

Kimler şanymyza içer, lül bolar.

Soňra... soňra bir gün ýatdan çykarys

Ornumyzda agyr argynlyk galar...

Bir çarlagy agladypsyň,

dur, indi...

Bu bolşumyz çagaňkydan gowy däl,

Olam öz janyňa eder kast indi.

Küçük ISGENDER.

Terjime eden: Has TÜRKMEN. Goşgular